

गुणात्मक विकासाचे प्रतीक

क. का. वाघ अभियांत्रिकी महाविद्यालय

» पान १ वरून

अभियांत्रिकी महाविद्यालये स्थापन करायला परवानगी दिली. इथल्या शिक्षणसंस्थांना अभियांत्रिकी शिक्षणाच्या क्षेत्रासोबत त्यातील प्रश्नही नवे होते. प्रत्येक संस्था आपापल्यापरीने प्रश्नांची उत्तरे शोधण्याचा प्रयत्न करत असे. अनेक विषयांबाबत संभ्रमाचे वातावरण होते. अभियांत्रिकी महाविद्यालये उभी करण्यासाठी मोठ्या प्रमाणावर आर्थिक गुंतवणूक करावी लागे. सरकारची धोरणे दर वर्षी बदलतात. ग्रामीण व शहरी भागातील अभियांत्रिकी महाविद्यालयांचे प्रश्नही वेगळे होते. अशा काळात विनाअनुदानित अभियांत्रिकी महाविद्यालयांच्या अडचणी सोडविणे जिकिरीचे होते. या अवघड काळात ग्रामीण-शहरी भागातील विनाअनुदानित अभियांत्रिकी महाविद्यालयांच्या संस्थांचे संघटन करत बाळासाहेब वाघ यांनी एका व्यासपीठावर आणले. शासनदरबारी संस्थांच्या अडीअडचणी सोडविण्यासाठीही संघटना प्रभावीपणे काम करू लागली. त्यामुळे विनाअनुदानित अभियांत्रिकी महाविद्यालयेही सक्षम होऊन चांगले काम करू लागली. महाराष्ट्रातील तंत्रशिक्षण व्यापक आणि दर्जेदार होण्यास त्याची मदत झाली.

आमची वालचंद इन्स्टिट्यूट ऑफ टेक्नॉलॉजी, सोलापूर आणि कर्मवीर काकासाहेब वाघ इन्स्टिट्यूट ऑफ टेक्नॉलॉजी ही दोन्ही महाविद्यालये व संस्थांत अनेक बाबतींत साम्य आहे. दोन्ही संस्था खऱ्या अर्थाने पूर्णत्वाने शिक्षणाला वाहिलेल्या. दर्जेदार शिक्षणाचा ध्यास घेतलेल्या, उत्कृष्ट आर्थिक व्यवस्थापन करणाऱ्या, चांगल्या पायाभूत सुविधा, शिक्षकवृंद, सढळ हस्ते खर्च करणाऱ्या असल्याने श्री. वाघ यांच्याशी आमचे सहज सूर जुळले. आमच्याच

वयाच्या ८५ व्या वर्षी बाळासाहेब वाघ यांचा उत्साह अफाट आहे. या वयातही ते शिक्षणक्षेत्रातील महत्त्वाच्या कार्यक्रमांना पूर्णवेळ हजेरी लावतात. विषय समजून घेतात आणि आपली अनुभवसिद्ध मतेही मांडतात. त्यांच्या उपस्थितीने आणि सहभागाने अनेक कार्यक्रमांची उंची वाढते. बाळासाहेबांचे पुत्र समीर वाघ यांनी संस्थेच्या कामकाजात लक्ष घातले आहे. ते स्वतः मुंबईच्या युनिव्हर्सिटी डिपार्टमेंट ऑफ टेक्नॉलॉजी (यूडीसीटी) या नामवंत शिक्षणसंस्थेचे माजी विद्यार्थी आहेत. मुंबईच्या उद्योग जगतात केमिकल इंजिनिअरिंगमधील आघाडीचे कन्सल्टंट म्हणून त्यांचे नाव आहे. त्यांचा उद्योग जगतातील अनुभवही समृद्ध आहे. गुणवत्तापूर्ण शिक्षणासाठी त्यांचा आग्रह असतो. बाळासाहेब वाघ यांच्या अनुभवाचा, ज्ञानाचा, सचोटीचा वारसा त्यांनी आपल्या वडिलांकडून प्रयत्नपूर्वक मिळविला आहे. त्यांच्या नेतृत्वाखाली आता काकासाहेब वाघ अभियांत्रिकी महाविद्यालय नवी दिशा, नवा जोम आणि आधुनिकतम दृष्टिकोन ठेवून वेगाने प्रगती करत आहे.

महाविद्यालयाचे माजी विद्यार्थी डॉ. नांदूरकर तेथे प्राचार्य झाल्यामुळे या नात्याला आणखी नवीन संदर्भ प्राप्त झाले. दोन्ही महाविद्यालयांत शैक्षणिक देवाणघेवाण होते. प्राध्यापक- विद्यार्थी विविध उपक्रम व कार्यक्रमांनिमित्त जात-येत असल्याने दोन्ही संस्थांमधील नाते दृढ होते.

कर्मवीर काकासाहेब वाघ इन्स्टिट्यूट ऑफ टेक्नॉलॉजीच्या सल्लागार समितीत काम करण्यासाठी मला निमंत्रित केल्याने उत्तम संस्थेसाठी योगदान देण्याचे भाग्य मला मिळाले. आधुनिक काळात तंत्रशिक्षणात होणारे बदल, तंत्रशिक्षण नियंत्रित करणाऱ्या संस्थांची बदलती धोरणे, एनबीए आणि नॅक यांसारख्या संस्थांची मानांकने मिळविण्यासाठी टीचिंग लर्निंग सिस्टिममध्ये करावे लागणारे बदल यासारख्या अनेक नावीन्यपूर्ण विषय, आघाड्यांवर मिळून काम करत बदल घडविले.

प्राध्यापकांच्या हितासाठी, तंत्रशिक्षणाच्या विकासासाठी काम करणाऱ्या 'इंडियन सोसायटी ऑफ टेक्निकल एजुकेशन'च्या महाराष्ट्र, गोवा विभागाने वार्षिक संमेलनात बाळासाहेब वाघ

यांचा मानपत्र, जीवनगौरव पुरस्कार देऊन सन्मान केला. ऑल टेक्निकल एज्युकेशनचे उपाध्यक्ष प्रा. डॉ. एम. बी. पुनिया यांच्या हस्ते त्यांचा सत्कार झाला. यातून तंत्रशिक्षण क्षेत्रात त्यांच्याविषयी असलेला नितांत आदर सर्वांच्या प्रत्ययास आला.

राज्य शासनाने कर्मचाऱ्यांना सहावा वेतन आयोग २००६ मध्ये लागू केला. मात्र, विनाअनुदानित अभियांत्रिकी महाविद्यालयांच्या शिक्षक- कर्मचाऱ्यांना आयोगाप्रमाणे वेतन देण्याबाबत सरकारने कोणतीही भूमिका घेतलेली नव्हती. तरीही श्री. वाघ यांनी सहाव्या वेतन आयोगाचे लाभ शिक्षकांना दिले. तंत्रशिक्षण खऱ्या अर्थाने गुणवत्तापूर्ण व्हायचे असेल, तर शिक्षक आर्थिकदृष्ट्या सक्षम हवा. गुणवान, अनुभवी आणि मेरिट असलेली मंडळी तंत्रशिक्षणासाठी उपलब्ध व्हावीत म्हणून त्यांनी हे दूरदर्शी पाऊल उचलले. त्यांचे अनुकरण करीत महाराष्ट्रातील जवळपास २५ आघाडीच्या अभियांत्रिकी महाविद्यालयांनी आपल्या शिक्षक, कर्मचाऱ्यांसाठी सहावा वेतन आयोग लागू केला.